

मुंबई विद्यापीठ क्रीडा संकुल, मरीनलाईन्स येथे
सिंथेटिक्स ट्रॅक बनविण्याकरिता प्रशासकीय मान्यता
देण्याबाबत.

महाराष्ट्र शासन

उच्च व तंत्रशिक्षण विभाग

शासन निर्णय क्र.एमयूएम-२०११/(१४/११)/विशि-२

मंत्रालय, मुंबई ४०० ०३२

दिनांक : १४ जुलै, २०११

वाचा : प्रभारी कुलसचिव, मुंबई विद्यापीठ यांचे पत्र क्र.यूई/२०/५७५/२०११,
दि. १५ फेब्रुवारी, २०११

प्रस्तावना : मुंबई विद्यापीठास १५० वर्षांची उज्वल परंपरा आहे. विद्यापीठात ६५० पेक्षा अधिक महाविद्यालये व १०० संस्था संलग्नित आहेत. मुंबई विद्यापीठास शैक्षणिक वारस्याबरोबरच सांस्कृतिक व क्रीडाक्षेत्राची उज्वल परंपरा आहे. मुंबई विद्यापीठाचे मरीनलाईन्स येथे क्रीडासंकूल असून या विद्यापीठ क्रीडा संकुलाचा वापर शाळा, महाविद्यालये तसेच इतर शैक्षणिक व सामाजिक संस्थांकडून क्रीडा स्पर्धा आयोजनाकरीता करण्यात येतो. मैदानी स्पर्धेकरीता या आंतरराष्ट्रीय क्रीडासंकूलाचा वापर सद्यस्थितीत २५० ते ३०० दिवस करण्यात येतो. आजच्या स्पर्धात्मक युगात सिंथेटिक्स ट्रॅक असणे अत्यंत गरजेचे आहे जेणेकरून शाळा, महाविद्यालयातील खेळाडू त्याचा वापर करतील व राष्ट्रीय तसेच आंतरराष्ट्रीय दर्जाचे खेळाडू तयार करण्यास मदत होईल. मुंबईमध्ये अशा प्रकारची सोय फक्त एकाच ठिकाणी उपलब्ध आहे व ती महाविद्यालयांसाठी व शाळांसाठी महागडी देखील आहे. या परिस्थितीस अनुसरून विद्यापीठाने संदर्भांकित पत्रान्वये मुंबई विद्यापीठ क्रीडा संकुल मरीनलाईन्स येथे सिंथेटिक्स ट्रॅक तयार करण्यासाठी येणा-या रु. ३,११,७६,६३०/-एवढ्या रक्कमेचे अंदाजपत्रक प्रशासकीय मान्यता देण्यासाठी सादर केले असून सदर अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय : मुंबई विद्यापीठ क्रीडा संकुल मरीनलाईन्स येथे सिंथेटिक्स ट्रॅक बनविण्याकरिता रु. ३,११,७६,६३०/- (रुपये तीन कोटी अकरा लाख शहाहत्तर हजार सहाशे तीस फक्त) इतका खर्च अपेक्षित आहे. सदर अंदाजपत्रकास सार्वजनिक बांधकाम विभागाने सहमती दर्शविली असून या संदर्भात साकल्याने विचार करून शासन या निर्णयाद्वारे मुंबई विद्यापीठाच्या क्रीडा संकुल मरीनलाईन्स येथे सिंथेटिक्स ट्रॅक तयार करण्याच्या कामास खालील अटीस अधिन राहून प्रशासकीय मान्यता देण्यात येत आहे.


- १) अंदाजपत्रक बाजारभावाच्या दरावर आधारित असून याबाबत विशिष्ट ठेकेदारांकडून कोटेशन मागवून दर निश्चिती बिल्डिंग कमीटी कडून मंजूर करण्यात यावी व तदनंतरच पुढील कार्यवाही करावी.
- २) सदरचे अंदाजपत्रक अधीक्षक अभियंता, सार्वजनिक बांधकाम मंडळ, मुंबई यांच्याकडून साक्षांकित करून घ्यावी.
२. सदर खर्च पुढील लेखाशीर्षामधून यासाठी वेळोवेळी मंजूर होणा-या निधीमधून भागविण्यात यावा.
" मागणी क्र. डब्ल्यु - ०२, मुख्य लेखाशीर्ष २२०२- सर्वसाधारण शिक्षण, ०३, विद्यापीठीय व उच्च शिक्षण, १०२ विद्यापीठांना सहाय्य, पंचवार्षिक योजनांतर्गत योजना (००) (२३) मुंबई विद्यापीठाचा विकास ३१ सहायक अनुदाने (वेतनेत्तर) (२२०२ एच ६५२)"

३. हा शासन निर्णय, वित्तीय अधिकार नियम पुस्तिका भाग पहिला उप विभाग पाच मधील अ.क्र. १-नियम क्रमांक १३४ नुसार प्रशासकीय विभागांना प्रदान केलेल्या अधिकारान्वये आणि वित्त विभागाच्या शासन निर्णय क्र. विअप्र-१०.०८/प्र.क्र.७०/२००८/विनियम, दि. १५ मे, २००९ अन्वये प्राप्त झालेल्या अधिकारान्वये तसेच सार्वजनिक बांधकाम विभागाच्या सहमतीने त्यांचा अनौपचारिक संदर्भ क्र.२८८/इमा-३, दि. १२.७.२०११ ला अनुसरून निर्गमित करण्यात येत आहे.

सदर प्रस्तावित कामे अर्थसंकल्पीय तरतूद झाल्याशिवाय हाती घेण्यात येवू नयेत.

४. हा शासन निर्णय शासनाच्या www.maharashtra.gov.in वेबसाईटवर उपलब्ध करण्यात आला असून, त्याचा संगणक सांकेतांक क्र. २०११०७१४१२४८४८००१ असा आहे.

महाराष्ट्राचे राज्यपाल यांच्या आदेशानुसार व नावाने.


(रा. गो. जाधव)

उपसचिव, महाराष्ट्र शासन

प्रति,

- १) मा. राज्यपाल तथा कुलपती यांचे प्रधान सचिव, राजभवन, मलबार हील, मुंबई,
- २) संचालक, उच्च शिक्षण, महाराष्ट्र राज्य, पुणे,
- ३) कुलगुरु, मुंबई विद्यापीठ, मुंबई.
- ४) कुलसचिव, मुंबई विद्यापीठ, मुंबई.
- ५) सहसंचालक (उच्च शिक्षण) मुंबई विभाग, मुंबई.
- ६) महालेखापाल, (लेखा व अनुज्ञेयता)-१/२ महाराष्ट्र, मुंबई
- ७) महालेखापाल, (लेखा परीक्षण) -१/२ महाराष्ट्र, मुंबई
- ८) जिल्हा कोषागार अधिकारी, पुणे/मुंबई.
- ९) नियोजन विभाग, (का-१४७१) मंत्रालय, मुंबई.
- १०) वित्त विभाग, (व्यय-५) (अर्थसंकल्प-३/८) मंत्रालय, मुंबई.
- ११) सार्वजनिक बांधकाम विभाग, मंत्रालय, मुंबई.
- १२) मा. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १३) उप सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १४) अवर सचिव (साशि-१), उच्च व तंत्र शिक्षण विभाग, मंत्रालय, मुंबई,
- १५) निवड नस्ती (विशि-२)